

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమదాంధ్రపూర్ణగురుభిరనుగృహీతం

॥ శ్రీయతిరాజమంగళం ॥
(శ్రీభాష్యకారమంగళం)

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీయతిరాజమంగళం ॥

శ్రీపరాంకుశపాదాబ్జ సురభీకృత మౌలయే ।
శ్రీవత్సచిహ్నానాథాయ యతిరాజాయ మంగళం ॥ 1 ॥

నాథపద్మాక్షరామార్యపాదపంకజ సేవినే ।
సేవ్యాయ సర్వయమినాం యతిరాజాయ మంగళం ॥ 2 ॥

పూర్ణార్యపూర్ణకరుణాపాత్రాయామితతేజసే ।
మాలాధరప్రియాయాస్తు యతిరాజాయ మంగళం ॥ 3 ॥

సంసేవ్య యామునాచార్యం ఏకలవ్యోస్మ్యహం గురోః ।
ఇత్యేవం వదతే నిత్యం యతిరాజాయ మంగళం ॥ 4 ॥

శ్రీకాంచీపూర్ణమిశ్రోక్త రహస్యార్థవిదే సదా ।
దేవరాజప్రియాయాస్తు యతిరాజాయ మంగళం ॥ 5 ॥

శ్రీమద్ గోష్ఠిపురీపూర్ణదివ్యాజ్ఞాం కుర్వతే ముదా ।
శ్లోకార్థం గృహ్లాతే తస్మాత్ యతిరాజాయ మంగళం ॥ 6 ॥

కూరేశకురుకానాథదాశరథ్యాదిదేశికాః ।
యచ్చిష్యా భాంతి తే తస్మై యతిరాజాయ మంగళం ॥ 7 ॥

చరమశ్లోకతత్త్వార్థం జ్ఞాత్వార్యాజ్ఞాం విలంఘ్య చ ।
దిశతే తం స్వకీయేభ్యః యతిరాజాయ మంగళం ॥ 8 ॥

శ్రీశైలపూర్ణకృపయా శ్రీరామాయణమర్థతః ।
భక్త్యా యేన శ్రుతం తస్మై యతిరాజాయ మంగళం ॥ 9 ॥

శంకరాదికుదృష్టినాం బాహ్యీనాం నిధనాయ చ |
 శ్రీభాష్యం కుర్వతే తస్మై యతిరాజాయ మంగళం || 10 ||

కుర్వన్నుపనిషద్భాష్యం జగద్రక్షాం కరోతి యః |
 దయాయాః పరతంత్రాయ భాష్యకారాయ మంగళం || 11 ||

ద్రమిడోపనిషద్వ్యాఖ్యాం కాలయేతి కృపాబలాత్ |
 శాసతే కురుకేశం తం భాష్యకారాయ మంగళం || 12 ||

గత్వా తు శారదాపీఠం వృత్తిం బోధాయనస్య చ |
 అవలోక్యాగతాయాస్తు భాష్యకారాయ మంగళం || 13 ||

పరమాణుమృషావాదివాదినంహారకారిణే |
 తస్మై భగవతే శ్రీమద్భాష్యకారాయ మంగళం || 14 ||

శ్రీమత్కురంగపూర్ణాయ శ్రీభాష్యం వదతే స్వయం |
 పిత్రే సంపత్సుతస్యాపి భాష్యకారాయ మంగళం || 15 ||

దత్వా వృషగిరీశస్య శంఖచక్రే రమాపతేః |
 పరమప్రీతియుక్తాయ భాష్యకారాయ మంగళం || 16 ||

సన్యాసం కుర్వతే కాంచ్యాం అనంతసరసీతటే |
 వరదే న్యస్తభారాయ భాష్యకారాయ మంగళం || 17 ||

శ్రీమన్మహాభూతపురే శ్రీమత్కేశవయజ్ఞనః |
 కాంతిమత్యాం ప్రసూతాయ యతిరాజాయ మంగళం || 18 ||

శేషో వా సైన్యనాథో వా శ్రీపతిర్వేతి సాత్వికైః |
 వితర్కాయ మహాప్రాజ్ఞైః యతిరాజాయ మంగళం || 19 ||

ప్రకృష్టగుణపూర్ణాయ ప్రాప్యాయ స్వాంఘ్రిసేవినాం |
 ప్రపన్నసార్థవాహాయ యతిరాజాయ మంగళం || 20 ||

వేదాత్మకప్రమాణేన సాత్వికైశ్చ ప్రమాత్పభిః |
ప్రమేయేణ సహ శ్రీమాన్ వర్ధతాం యతిశేఖరః || 21 ||

|| ఇతి శ్రీయతిరాజమంగళం సంపూర్ణం ||